

**Minuti tat-Tlieta u Tletin ( 33 ) Laqgħa tas-Sitt ( 06 ) Kunsill Lokali San Pawl il-Baħar li nżammet nhar il-Ħamis 14 ta' Ottubru, 2010 fl-Uffiċċju Amministrattiv ta' l-istess Kunsill Lokali fil-05.30 ta' filghaxija.**

Il-Laqgħa bdiet fis-05.40 ta' filghaxija.

Il-Kunsilliera kienu preżenti kif jidher hawn taħt.

	Hin Dħul	Hin Hruġ
Sindku Perit Graziella Galea	5.40 p.m.	6.50 p.m.
Vici Sindku John Bray	Skuzat	
Kunsillier Peter Abela	5.40 p.m.	6.50 p.m.
Kunsillier Ray Bartolo	5.40 p.m.	6.48 p.m.
Kunsillier Alexander Bezzina	Skuzat	
Kunsillier Jason Camilleri	5.40p.m.	6.37p.m. ( Skuzat )
Kunsillier Mario Camilleri	5.40 p.m.	6.50p.m.
Kunsillier Frank Gauci	5.42 p.m.	6.50p.m.
Kunsillier Alfred Grima	5.40p.m	6.50p.m.
Kunsillier Raymond Tabone	Skuzat	
Kunsillier Martin Zerafa	5.40 p.m.	6.50 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

**1.00 Qari u Approvazzjoni tal-Minuti tat-Tnejn u Tletin (32) Laqgħa tal-Kunsill li saret fid-9 ta' Settembru, 2010.**

1.01 Ġew approvati l-minuti b'dawn il-korrezjonijiet:

(a) F'*item* 5.01 fl-aħħar tat-tieni paragrafu wara "**minn dik prezenti.**" Tizdied is-sentenza "**Ġie maqbul li l-kuntratt ta' Burmarrad jiġi mġedded sa l'aħħar tas-sena.**"

(b) F'*item* 8.09 (1.) wara l-kliem "**tal-promenade**" jiżdiedu l-kliem "**u għalhekk għandhom jitwaħħlu tabelli apposta.**"

## **2.00 Punti li johorġu mill-Minuti tal-Laqgħa Nru (32) tad-9 ta' Settembru 2010.**

Dwar Para. 3.01 Il-Kunsillier Martin Zerafa staqsa jekk kienx hemm xi żviluppi dwar il-każ ta' Jonstor. Is-Segretarju Eżekuttiv informa li dwar il-każ tal-*invoice* biċ-ċifri alterati, ma kien hemm l-ebda risposta minn naħa tal-Pulizija, filwaqt li dwar il-kwantita ta' *invoices* iffirmati mis-Sur Joe Borda (MRRA) u li għalihom ma kienux inħarġu purchase orders mis-Segretarju Eżekuttiv preċedenti, kienu ntablu u ngħataw xi kjarifiki mid-Dipartiment tal-Kunsilli Lokali u kien infurmat li ġew maħtura tlett persuni mid-Dipartiment sabiex jinvestigaw il-każ.

Dwar Para. 3.03 Il-Kunsillier Alfred Grima qal li meta kien responsabbli hu mill-latrini publiċi kien ġie nfurmat li l-latrina Ta' Fra Ben kellha tiġi rranġata mill-Gvern Centrali.  
Is- Sur Mario Camilleri qal li l-perit issa kien ipprepara pjanta ġdida għall-latrina tax-Xemxija b'rampi u *toilets* għall-persuni b'diżabilita', *dividers* tal-*aluminium*, madum sas-saqaf, u *fittings* tad-dwal u tal-ilma ġodda, etc. Il-*fittings* kienu ser isiru *vandal-proof*.

Dwar Para. 8.08 Il-Kunsillier Raymond Bartolo qal li l-attività f'Burmarrad, Festa Bdiewa kienet swiet madwar Euro 7,031.  
Is-Sindku l-Perit Graziella Galea, flimkien mall-Kunsilliera, irringrazzjaw u taw prosi lill-Kunsillier Raymond Bartolo u lil dawk kollha nvoluti għax-xogħol u s-suċċess ta' din l-attività'.

## **3.00 Korrispondenza u Komunikazzjonijiet**

3.01 Ġiet imqasma lista tal-korrispondenza li kien fiha 35 *item*. Minn din il-lista inqraw u ittiehdu deċiżjonijiet fuq l-ewwel 14 il-*item*. Id-deċiżjonijiet kollha dwar din il-lista ta' Korrispondenza u Komunikazzjonijiet tinsab fil-lista annessa ma' dawn il-minuti.

3.02 Dwar item Nru. 2 tal-korrispondenza fejn ġiet ipprezentata stima u rapport mill-inġinier Renzo Curmi dwar bdil ta' dwal *uplighters* fuq iz-zuntier tal-knisja parrokkjali ta' San Pawl il-Baħar, il-Kunsillier Mario Camilleri qal li huwa ma jaqbilx

li din l-ispiza għandha ssir mill-Kunsill Lokali. Is-Sindku, il-Perit Graziella Galea, qalet li sa fejn taf hi dawn id-dwal kienu originarjament twaħhlu mill-Kunsill Lokali u għalhekk la darba kien hemm bżonn li jinbidlu, il-Kunsill jista' jagħmel tajjeb għal dawn l-ispejjeż. Minhabba li deher li ma kienx hemm qbil, is-Sindku talbet votazzjoni dwar jekk il-Kunsill għandux joħroġ offerta għal dan ix-xogħol. Ir-rizultat tal-votazzjoni kien ta' tliet voti favur (Graziella Galea, Raymond Bartolo u Frank Gauci), tliet voti kontra (Alfred Grima, Mario Camilleri, u Jason Camilleri) u wieħed (Martin Zerafa) astjena. Is-Sindku, il-Perit Graziella Galea, użat il-*casting vote* favur u ġie approvat li tintalab kwotazzjoni għax-xiri u installazzjoni ta' dawn id-dwal. Waqt il-hin tal-votazzjoni, il-Kunsillier Peter Abela kien barra l-kamra tal-Laqqgħa.

- 3.03 Dwar korrisondenza Nru. 5 mill-Perit Godwin Vella li huwa sid il-kera tal-Uffiċini Amministrattivi preżenti tal-Kunsill Lokali, ġie approvat li ssir estensjoni tal-kera għal sitt xhur bir-rata mitluba mill-Perit Vella. Dan sar minhabba l-fatt li l-Kunsill għadu qed jistenna minghand il-MEPA dwar il-permessi meħtieġa għall-post il-ġdid.
- 3.04 Meta ġiet diskussa l-korrisondenza numru 12, li kienet talba mill-Kunsillier Frank Gauci għal spejjeż minhabba ħsara fil-vettura tiegħu minhabba ħsarat fi triq, il-Kunsillier Gauci ħareġ barra mill-kamra għaliex iddikjara li kellu kunflitt ta' nteress. Ġie deciż li din l-ittra tintbghat lill-avukat tal-Kunsill għall-parir tiegħu.
- 3.05 Meta bdiet tiġi diskussa l-korrisondenza Nru. 15 dwar sejha għal ingaġġ ta' skriwan/a full-time mall-Kunsill minhabba li żewġ impjegati *part-time* kien ser jgħalqilhom iż-żmien tal-ingaġġ tagħhom, inqalghu xi argumenti dwar kummenti li kien għadda l-Kunsillier Alfred Grima fuq l-ingaġġ tal-aħħar skrivana li kienet ġiet impjegata mall-Kunsill riċentement. Id-diskussjoni fuq din il-korrisondenza ma' tkompletx u ma ttieħdet l-ebda deciżjoni.

Waqt dawn l-argumenti li nqalgh il-Kunsillier Jason Camilleri telaq mill-Laqqgħa mingabba mmpenji ta' xogħol. Aktar tard ħalla l-kamra wkoll il-Kunsillier Raymond Bartolo u kien baqa' biss sitt kunsilliera fil-kamra.

L-argumenti bejn il-Kunsilliera Alfred Grima, Peter Abela u oħrajn komplew jiskalaw u f'hin minnhom il-Kunsillier Alfred Grima informa li huwa wkoll kien ser jitlaq mill-Laqqgħa. F'dan il-hin ma' kienx hemm aktar *quorum* u għalhekk il-Laqqgħa waqfet. Il-hin kien is-6.50 ta' filgħaxija.

Perit Graziella Galea  
Sindku

John J. Camilleri  
Segretarju Eżekuttiv

16 ta' Novembru 2010

ref. 55/0590/10/OSG

